

*DIVIZJONI*

*DRITT TA'OZZJONI- ART 503 CC*

*BEJGH BL-IRKANT*



**QORTI CIVILI  
PRIM' AWLA**

**MHALLEF**

**ONOR. LORRAINE SCHEMBRI ORLAND**  
LL.D., M.Jur. (Eur.Law), Dip.Trib.Eccles.Melit.

**Seduta ta' nhar il-Hamis, 26 ta' Mejju 2016**

**Kawza Numru : 17**

**Rikors Guramentat Numru : 244/2014/LSO**

**Malaga Enterprises Limited  
(C 14884), Silvio Borg (ID  
466565M) u Antonia Borg  
Farrugia (ID 31975M)**

**VS**

**Duminku Cutajar (ID  
910645M) u b' digriet tat-12**

**ta' Gunju 2014 giet kjamata  
fil-kawza Sonya Galea.**

**Il-Qorti,**

**I. PRELIMINARI.**

Rat ir-rikors guramentat ta' Malaga Enterprises Limited (C 14884) et. datat 26 ta' Marzu 2014 fejn bir-rispett u bil-gurament jikkonferma Raymond Zammit (ID 250659M) u Silvio Borg (ID 466565M) :-

Illi l-atturi Malaga Enterprises Limited ghandhom sehem ta' hdax minn tletin (11/30) filwaqt li l-atturi konjugi Borg ghandhom sehem iehor ta' hdax minn tletin (11/30) ta' ghalqa ta' kejl superficjali ta' cirka 1345m<sup>2</sup> kompriza l-kamra, bir u giebja u zewgt ikmamar ohra formanti parti mill-artijiet maghrufa bhala Ta' Sqaq Sejduna fi Trejquet Gakbu Abela ga Sqaq Ta' Sejduna fil-lokalita` Hal Mann fil-limiti ta' Hal Lija liema ghalqa hija indikata fuq il-pjanta mehmuza u mmarkata bhala Dokument A.

Illi l-konvenut Duminku Cutajar ghandu sehem ta' erbgħa minn tletin (4/30) filwaqt li l-konvenut l-iehor John Mary sive Jimmy Cutajar ghandu sehem iehor ta' erbgħa minn tletin (4/30) indivizi fl-imsemmija ghalqa.

Illi l-ghalqa m'hijiex komodament divizibbli u dan kif certifikat mir-Relazzjoni tal-Perit Alan Saliba mehmuza bhala Dokument A.

Illi kull tentattiv sabiex tinstab soluzzjoni bejn il-partijiet ma sehhx b'ezitu favorevoli.

Illi l-esponenti ma riedux jibqghu iktar f' dan l-istat ta' komunjoni fil-proprjeta`.

Ghaldaqstant ighidu l-intimati ghaliex din l-Onorabbli Qorti m'ghandiex:

1. Filwaqt li tiddikjara li l-imsemmija proprjeta' m'hijiex komodament divizibbli, tordna l-bejgh in licitazzjoni tal-istess proprjeta` previa l-hatra ta' perit opportun u b'dan illi r-rikavat tal-istess jinqasam bejn il-kontendenti fis-sehem rispettiv taghhom u b'dan ukoll illi jekk wiehed jew wahda mill-partijiet joghgbu joffri, tawtorizza lill-istess parti li joffri *animo compensandi* u dan taht dawk il-provvedimenti xierqa u opportuni.

Bl-ispejjez kontra l-intimati li minn issa huma ngunti ghas-subizzjoni

Rat li din il-kawza giet appuntata ghas-smigh ghas-seduta tat-12 ta' Gunju 2014.

Rat ir-risposta guramentata tal-intimati Duminku Cutajar (ID 910645M) f'ismu u ghan-nom ta' huh assenti John Mary sive Jimmy Cutajar (detentur tal-passaport Malti 733929) datata 30 ta' April 2014 (fol 21) fejn bir-rispett

**Duminku Cutajar** (ID 910645M) iddikjara bil-gurament tieghu illi huwa jaf bis-segwentanti fatti:

1. Preliminarjament illi John Mary sive Jimmy Cutajar gie mharrek inutilment in kwantu illi mhux illegittimu kontraddittur peress illi ma ghandu ebda sehem mill-art *de quo*, konsegwentament ghandu jigi liberat mill-osservanza tal-gudizzju.

2. Fit-tieni lok u minghajr pregudizzju ghalhekk, illi ghandha tigi kjamata in kawza a spejjes tar-rikorrenti, Sonia Galea, li xtrat u akkwistat is-sehem ta' John Mary Cutajar permezz ta' kuntratt pubbliku fl-atti tan-Nutar Nicholas Vella, datat 21 ta' Frar 2014.

3. Ukoll minghajr pregudizzju ghas-suespost, illi t-talbiet attrici huma nfondati in kwantu illi mhux minnu illi l-ghalqa mhix komodament divizibbli, tant illi sa ffit tax-xhur ilu l-kontendenti kienu qeghdin f'konvenju bejniethom appuntu u proprju dwar il-qasma u d-divizjoni tal-istess ghalqa. *Di piu'*, illi hemm anke ftehim ohra pjanti ohra, inkluz dik illi permezz taghha xtraw u akkwistaw s-sehem taghhom ir-rikorrenti, li tindika b'mod car illi l-ghalqa *de quo* hija effettivment divizibbli. Konsegwentament, l-inapplikabbilita` tal-Artikolu 515 tal-KAP 16 tal-Ligijiet ta' Malta ghall-kaz odjern.

4. Illi difatti, illi l-esponenti intimati qeghdin juzufruwixxu ruhhom minn dawn il-proceduri billi jressqu kontro-talba *ai termini* tal-Artikolu 396 tal-Kap 12 tal-Ligijiet ta' Malta

sabiex din l-Onorabbli Qorti tiddikjara illi l-proprjeta' mertu ta' din l-vertenza hija in effetti komodament divizibbli bejn r-rikorrenti, l-esponent u Sonia Galea, ghal liema raguni ser ikun necessarju illi tigi kjamata in kawza, fil-porzjonijiet rispettivi tagghom u *di piu`* in kwantu illi l-esponent ghandu proprjeta` attigwa ghall-ghalqa mertu ta' din il-vertenza, il-qasma ssir ukoll bl-applikabilita' tal-Artikolu 503 tal-KAP 16 tal-Ligijiet ta' Malta.

5. Salv risposta ultejuri.

Bl-ispejjes kontra r-rikorrenti.

Rat il-**Kontro-Talba** ta' Duminku Cutajar (ID 910645M) datata 30 ta' April 2014 a fol 24 tal-process fejn espona bir-rispett u ddikjara bil-gurament tieghu illi huwa jaf bis-segwenti fatti:

1. Billi l-intimat rikonvenzjonanti jixtieq jipprevalixxi ruhu mill-kawza tar-rikorrenti rikonvenzjonati sabiex jistitwixxi din l-kontro-talba.

2. U billi l-proprjeta' mertu ta' din il-vertenza, hija komodament divizibbli u r-rikorrenti ma jixtieqx jibqa' f'ko-proprjeta' mar-rikorrenti rikonvenzjonati u kif ukoll mal-ko-propretarja l-ohra Sonia Galea, li ghandha, ghall-integrita` tal-gudizzju, tigi kjamata in kawza, inkluz mill-kontro-talba.

3. U billi sa ftit taz-zmien ilu, il-kontendenti kienu in effetti fuq konvenju ghal qasma u divizjoni tal-istess art mertu ta' din il-vertenza, liema konvenju fil-fatt skada u b'hekk ma sarx l-att finali.

4. U billi l-intimat rikonvenzjonat ghandu proprjeta' attigwa ghall-art mertu ta' din il-vertenza, konsegwentament, bl-applikabilita` tal-artikolu 503 tal-KAP 16 tal-Ligijiet ta' Malta jew kwalsiasi provvediment iehor, ghandu d-dritt illi s-sehem diviz spettanti lilu jkun dak attigwu ghall-proprjeta' tieghu, kollox kif ser jigi ppruvat fil-kors tal-kawza.

5. U peress illi r-rikorrenti rikonvenzjonati gew interpellati sabiex jergghu jersqu ghall-qasma, d-divizjoni tal-art *de quo*, izda dawn irrifjutaw odjerna procedura.

Ghaldaqstant, ighidu r-rikorrenti rikonvenzjonati ghaliex ma ghandhiex din l-Onorabbli Qorti:

a) tiddikjara u tiddeciedi illi l-proprjeta' mertu ta' din il-vertenza hija komodament divizibbli, jekk hemm bzonn bil-hatra ta' perit nominandi, bejn il-kontendenti skont il-kwoti rispettivi tagghom.

b) tiddividi l-porzjon art mertu ta' din il-vertenza skont il-kwoti rispettivi tal-partijiet kollha interessati, jekk hemm bzonn billi anke jkun hemm hlas ta' kumpens biex tirrifletti valur ekwu u gust, fejn u jekk mehtieg, skont kif jiccertifika l-perit nominat.

c) tiddikjara u tiddeciedi illi l-intimat rikonvenzjonat, bl-applikabilit` tal-Artikolu 503 tal-KAP 16 tal-Ligijiet ta' Malta jew provvedimenti ohra tal-ligi, huwa intitolat illi jigi assenjat dik il-parti tal-art diviza illi hija attigwa mal-proprjeta` tieghu.

d) tordna illi dik il-parti tal-art diviza li tkun tmiss mal-proprjeta` tal-intimat rikonvenzjonanti tigi assenjata appuntu lill-istess intimat rikonvenzjonanti.

Bl-ispejjes kollha kontra r-rikorrenti rikonvenzjonati li huma minn issa ngunti ghas-subizzjoni.

Rat ir-risposta guramentata ta' Malaga Enterprises Limited (C 14884), Silvio Borg (ID 466565M) u Antonia Borg Farrugia (ID 31975M) ghall-kontro talba ta' Duminku Cutajar datata 15 ta' Mejju 2014, a fol 40 tal-process fejn esponew: -

1. Illi l-kontro talba hija infondata fil-fatt u fid-dritt u dan *stante* illi l-art in kwistjoni m'hijiex komodament divizibbli bejn il-ko-proprjetarji kollha u konsegwentement il-kontro talba tieghu ghandha tigi michuda.

2. Salvi eccezzjonijiet ulterjuri.

Rat ir-rikors ta' Malaga Enterprises Limited datata 15 ta' Mejju 2014 (fol 43) fejn l-esponenti talbet bir-rispett li din l-Onorabbli Qorti joghgobha testrometti lil John Mary *sive* Jim Cutajar u minflok u tidhol Sonya mart Christopher

Galea (ID 554274M) li toqghod Flat 1, Park Lane, Trejjet is-Silla, Mosta taht dawk il-provvedimenti xierqa u opportuni.

Rat il-verbal tas-seduta tal-Hamis, 12 ta' Gunju 2014 fejn meta ssejhet il-kawza deher Dr Peter Borg Costanzi ghas-socjeta' attrici, dehru Ray Zammit u Silvio Borg bhala rapprezentanti tal-istess socjeta` rikorrenti. Deher Dr Ian Spiteri Bailey ghall-konvenut prezenti. Il-Qorti rat ir-rikors tas-socjeta' attrici a fol 43 tal-process, rat id-dokument esebit a fol 31 tal-process, rat li t-talba hija gustifikata u laqghet it-talba, u ordnat l-estromissjoni ta' John Mary sive Jimmy Cutajar mill-atti tal-kawza, u l-kjamat in kawza floku ta' Sonya Galea. Dr Ian Spiteri Bailey *in visto* tal-ordni ghall-kjamat in kawza moghtija llum stess irtira l-ewwel eccezzjoni u filwaqt li ghalhekk it-tieni eccezzjoni giet sorvolata. Il-kawza giet differita ghan-notifika ta' Sonya Galea bir-rikors promotur u ghall-kontinwazzjoni, ghas-7 ta' Ottubru 2014 fid-9:30a.m.

Rat in-nota ta' sottomissjonijiet ta' Malaga Enterprises Limited et datata 15 ta' Lulju 2015 a fol 83 tal-process.

Rat in-nota ta' sottomissjonijiet finali tal-intimati Duminiku Cutajar f' ismu u ghan-nom ta' huh assenti John Mary sive Jimmy Cutajar datata 28 ta' Settembru 2015 a fol 94 tal-process.

Rat il-verbal tas-seduta tal-Hamis, 4 ta' Frar 2016 fejn meta ssejhet il-kawza deher Dr Peter Borg Costanzi ghall-atturi,



prezenti Silvio Borg u Raymond Zammit fl-Awla. Il-konvenut u d-difensuri tieghu Dr Ian Spiteri Bailey u Dr Victoria Cuschieri msejha tliet darbiet ma dehrux. Il-Qorti semghet it-trattazzjoni finali ta' Dr Peter Borg Costanzi, liema trattazzjoni giet registrata fuq is-sistema eletronika.

Waqit it-trattazzjoni dahlu fl-Awla Dr Victoria Cuschieri u l-konvenut. Dr Cuschieri talbet li tigi awtorizzata tesebixxi vera kopja tal-pjanta annessa mal-konvenju annessa mar-risposta guramentata. Dr Borg Costanzi rrimetta ruhu. Il-Qorti laqghet it-talba u ghandha tipprezenta l-istess pjanta fi zmien gimgha minn dan id-digriet. Il-kawza giet differita ghas-sentenza ghas-26 ta' Mejju 2016 fid-9:30a.m.

Hadet konjizzjoni tal-provi prodotti.

## II. KONSIDERAZZJONIJIET

Illi permezz ta' din l-azzjoni, l-atturi qed jitolbu l-bejgh b'licitazzjoni tal-ghalqa tal-kejl superficjali ta' elf, tlett mija u hamsa u erbghin metru kwadru (1345mk) li tiffirma parti mill-artijiet maghrufa bhala Ta' Sqaq Sejduna fil-lokalita` ta' HalMann fil-limiti ta' Hal Lija, minhabba li ma jridux jibqghu izjed fi stat ta' komproprjeta`.

Irrizulta li in segwitu ghar-rikors tas-socjeta` attrici (fol 43), ikkonsidrat li permezz ta' kuntratt esebit bhala **Dok B** (fol 30-34) sehem minn din l-ghalqa gie trasferit lil Sonya Galea. Ghalhekk, John Mary sive Jimmy Cutajar gie estromess mill-atti tal-kawza odjerna, u minflok giet

ikkjamata fil-kawza Sonya Galea. Ghaldaqstant, l-ewwel u t-tieni eccezzjonijiet tal-intimat Duminku Cutajar gew sorvolati.

Illi l-intimat Dominic Cutajar laqgha ghat-talbiet fil-mertu billi ssottometta li l-art *de quo* hija komodament divizibbli, tant li l-kontendenti kienu qablu fuq pjan ta' qasma. Inltre billi huwa proprjetatarju ta' proprjeta' attigwa, invoka l-applikazzjoni tal-artikolu 503 tal-Kodici Civili u pprezenta **kontro-talba** ghad-divizjoni tal-proprjeta` u sabiex dan l-artikolu jigi applikat a beneficciu tieghu. Din il-kontro-talba giet respinta mill-atturi rikonvenzjonati.

Jirrizulta li l-kjamat in kawza, Sonya Galea, kienet dehret fis-seduta tas-7 ta' Ottubru 2015, fejn tat ruhha notifikata bir-rikors guramentat, u ddikjarat li bhala komproprjetarja ta' sehem indiviz tal-proprjeta` mertu tal-kawza odjerna, hi taqbel li l-art tinqasam (fol 47). Izda, sussegwentement, ma pprezentat l-ebda risposta fit-terminu stabbilit skont il-ligi.

### **Rapport tal-Perit Godwin Abela:**

B'digriet ta' din il-Qorti tas-7 ta' Ottubru 2014, gie nominat il-Perit Godwin Abela bhala perit arkitett (fol 47). Fir-rapport tieghu, esebit a fol 54 *et sequitur* tal-process ikkonferma hekk:

“.....l-art mertu tal-kawza u cjoe` l-ghalqa in kwistjoni mhijjex komodament divizibbli ghar-ragunijiet elenkati u

spjegati f'paragrafi 7.01 sa 7.04 u 9.01 sa 9.05 ta' din ir-relazzjoni u ghaldaqstant, it-talba attrici ghandha tigi milqugha.”<sup>1</sup>(fol 61).

Jirrizulta mid-deskrizzjoni peritali li l-art hija ghalqa tal-kejl superficjali ta' circa elf u erba' mitt metru kwadru (1,400mk) li tidher immarkata bl-ahmar fuq is-*site plan* (fol 58), u tinkludi giebja u tlett ikmamar rurali. Illi l-art in kwistjoni tinsab adjacenti binja ezistenti, u l-imsemmija art hi accessibbli minn triq rurali u passagg komuni ma' proprjetajiet ta' terzi. Sabiex wasal ghall-kostatazzjonijiet tieghu l-Perit Tekniku kkonsidra s-*Central Malta Local Plan*, Lija *area Policy* li taqa' taht il-kategorija ta' Strategic Open Gap (*Policy G25*), kif ukoll serje ta' *policies* applikabbli ghal binjiet ezistenti f'ODZ.

Illi r-risposti tal-perit Tekniku ghad-domandi ulterjuri maghmulin in eskussjoni jinsabu esebiti a fol 69 u a fol 75-76 tal-process, fejn gie rilevat mill-perit arkitett:

“L-esponent jirreferi ghal paragrafi 10.3, 10.4, u 10.5 li fihom gew spjegati l-fatturi u ragunijiet ghaliex fl-opinjoni tieghu l-art in kwistjoni mhix komodament divizibbli u dan skont dawk l-artikoli fil-ligi li jirregolaw d-divizjonijiet ta' proprjeta` immobbli u cjoe` l-Artikolu 501, 502, 503 u 504 tal-Kap 16 tal-Ligijiet ta' Malta”. (fol 76).

---

<sup>1</sup> Il-Perit ipprezenta nota korrettiva fejn ir-riferenza ghall-paragrafu numru 7 jinbidel ghall-paragrafu numru 8 filwaqt li r-riferenza ghall-para.9 jinqara para.10.(fol 66)

Fuq mistoqsija in eskussjoni tal-intimat, dwar il-valur tal-proprjeta`, il-Perit Godwin Abela wiegeb:

“irid jinghad li biex issir valutazzjoni tal-art in kwistjoni, din trid titqies bhala art wahda, ghaliex il-mument li tinqasam il-valuri tal-bicciet irid jigi valutat skont kriterji u parametri applikabbli ghal din il-bicc art partikolari.”

Dan jimplika li anke ghar-rigward ta' valur, l-art ma tistax tigi spezzettata, u diga gie dikjarat li l-art in kwistjoni mhijiex komodament divizibbli. Jirrizulta li giet esebita relazzjoni addizzjonali tal-perit tekniku (fol 127-130) fejn hu rrelata dwar il-valur tal-art mertu tal-vertenza odjerna. Il-Perit Tekniku wasal ghall-konkluzjoni li l-art in kwistjoni ghandha jkollha valur ta' mija, hamsa u tmenin elf Ewro (€185,000).

### **It-talba rikonvenzjonali:**

Illi l-intimat Duminku Cutajar ipprezenta kontro-talba, fejn gie rilevat li l-ghalqa mertu tal-vertenza odjerna hija komodament divizibbli, tant li sa zmien ilu, l-kontendenti kienu ffirmaw konvenju ghall-qasma u divizjoni ta' din l-imsemmija art. L-intimat sostna wkoll li peress li hu ghandu l-binja adjacenti mal-ghalqa in kwistjoni, permezz tal-artikolu 503 tal-kap 16, ghandu d-dritt li s-sehem spettanti lilu ikun attigwu ghall-proprjeta` tieghu. Gie sostnut ukoll li ghalkemm interpellati biex jersqu ghal din id-divizjoni, ir-rikorrenti rrifjutaw li jersqu ghal din id-divizjoni minghjar ebda raguni valida fil-ligi. Ghalhekk, talab li jigi

dikjarat li l-art in kwistjoni hi komodament divizibbli u li jigi dikjarat li hu intitolat jigi assenjat dik il-parti tal-art diviza li hija attigwa mal-proprjeta` tieghu.

Ir-rikorrenti, fir-risposta taghhom ghall-kontro-talba laqghu billi eccepew li l-kontro-talba hija infondata fil-fatt u fid-dritt *stante* li l-art in kwistjoni mhijiex komodament divizibbli.

Jigi osservat li l-perit mahtur mill-Qorti, l-Perit Godwin Abela, pprezenta r-rapport tieghu, u rrisponda wkoll ghad-domandi in eskussjoni, ddikjara li l-ghalqa in kwistjoni mhijiex komodament divizibbli.

Madankollu, *stante* li l-Qorti mhijiex necessament marbuta bir-rapport tal-esperti teknici, ser tindaga dwar it-talbiet rikonvenzjonali.

### **It-talbiet rikonvenzjonali fil-mertu:**

Fil-kaz in ezami, l-intimat rikonvenzjonant talab li jigi dikjarat li l-art mertu tal-kaz odjern, hi komodament divizibbli, u li konsegwentement, *stante* li hu proprjetarju tal-binja adjacenti, talab li dik il-parti tal-art diviza li hija attigwa ghall-proprjeta` tieghu, tigi assenjata lilu.

Illi l-intimat invoka l-**artikolu 503** tal-Kap 16 fit-talba tieghu biex jigi assenjat dik il-parti tal-art li hi attigwa ghall-proprjeta` tieghu. Dan fil-fatt gie rifless ukoll fir-rapport tal-perit Tekniku, li semma li "*l-intimat Duminku Cutajar huwa proprjetarju tal-binja adjacenti mal-ghalqa in kwistjoni fuq il-*

*konfini tal-Lvant u ghaldaqstant, f'kaz ta' divizjoni ghandu dritt li jigi assenjat sehem mill-ghalqa kontigwa mal-binja tieghu."*

Illi mill-fatti u mir-rapporti tal-perit tekniku jirrizulta li l-atturi ghandhom sehem ferm akbar mill-art mertu ta' din il-kawza -11/30 kull wiehed mill-atturi u 4/30 ghal kull wiehed u wahda mill-konvenuti). L-art tinsab barra miz-zona ta' zvilupp u dan kien fattur ewlieni fl-ezercizzju peritali tal-valutazzjoni tal-art. Japplikaw ghall-art *policies* li jippermettu uzi varji tal-kmamar rurali u estensjoni limitata ta' binja ezistenti adjacenti li tappartjeni lil Dominic Cutajar. Ghalhekk jikkonkludi li "*l-art ghandha valuri differenti fil-porzjonijiet differenti u ma hemmx valur medju (average value) applikabbli.*"(para 8.05).

Il-Perit Tekniku kompla jispjega li sabiex dan isir, u l-porzjon ta' Sonya Galea, jkun l-istess daqs tal-intimat Duminku Cutajar, dan ser iwassal sussegwentement sabiex is-sehem il-kbir tal-atturi ma jkunx fil-fatt jirrifletti il-valur li jkun imisshom l-istess atturi.

U hawnhekk, tajjeb jigi osservat, dak li jstipula l-istess **artikolu 503 tal-Kap 16** li jipprovdi:

*"Il-komproprietarji li jkollhom beni immobbli minnhom innifshom vicini ghal xi whud mill-immobbli in komun li jkunu sejrin jinqasmu, jista' jitlob li dak il-beni immobbli jigi assenjat lilu bi stima, izda dan kemm-il darba jkun hemm immobbli ohra in komun li minnhom jista' jigi assenjat lil kull*

*wiehed mill-komproprjetarji l-oħra sehem bejn wiehed u iehor ugwali”.*

Dan l-istess artikolu gie applikat minn din il-Qorti kif diversament presjeduta fil-kawza **“Laferla vs Farrugia”**, **deciza fis-7 ta’ Lulju, 2004**, f’kaz fejn kien hemm għalqa wahda x’jigi diviz. F’dik il-kawza intqal:

*“L-artikolu għalhekk jipprospetta li anke fejn ikun hemm iktar minn proprjeta’ wahda li trid tinqasam, jekk xi hadd mill-kondividenti jkollu proprjeta’ oħra tieghu biss li tmiss ma’ xi wahda minnhom, għandu dritt li jitlob li jigi assenjat dik il-proprjeta’, purche’ anke l-partijiet l-oħra tal-qasma ikollhom ic-cans li jigu assenjati proprjetajiet oħra immobbli”. Id-dritt ta’ ozzjoni giet applikata f’dik il-kawza fejn kien hemm biss proprjeta’ wahda in divizjoni izda stante li “il-porzjonijiet kif qasamhom (il-perit f’dik il-kawza) huma ta’ valur li huma vicin hafna ta’ xulxin, salv ekwiparazzjoni modesta”.*

Illi gie ritenut li l-principju wara dan l-artikolu hu dak li jigi iffavorit l-konsolidament tal-proprjeta’.

Dan l-artikolu li kien l-artikolu 540 tal-Edizzjoni Riveduta, u 199 tal-Ordinanza VII tal-1868 huwa msemmi fin-noti ta’ Sir Adriano Dingli. Il-fonti tieghu kien il-para VI ta’ Libro IV, Capo III tal-**Codice Municipale di Malta**: *“Essendo tra condividenti chi possiede beni contigui a quei che si devono dividere, qualora li vorra` a conto di sua porzione, gli si dovranno assegnare a stima di periti: e coll’istessa*

*stima di periti si dovranno assegnare agli altri condividenti beni equivalenti se da essi si vorranno: e del rimanente si faccia la divisione nella maniera prescritta nel para precedente.”*

Il-valur tal-porzjonijiet li jigu assenjati lill-kondividenti l-oħra f'kaz li dan id-dritt jigi akkordat huwa għalhekk vitali għas-succezz tal-ozzjoni. Fil-kaz **Angela sive Lina Gauci v Joseph Borg et.**<sup>2</sup> il-Qorti tal-Appell osservat li " *Issa fil-każ in kwistjoni għalkemm hemm immobbli oħra in komun li jistgħu jigu assenjati lil kull wieħed mill-komproprietarji l-oħra, ma jistax jingħad li “minnhom” (jigifieri minn dawn l-immobbli l-oħra) jista’ jigi assenjat lil kull wieħed mill-komproprietarji l-oħra sehem “bejn wieħed u ieħor ugwali”...u li f'dak il-kaz in dizamina "hija abbaži tal-ekwiparazzjonijiet li jridu jżiedu jew jitnaqqsu li l-ishma jigu ugwali iżda mhux abbaži tal-immobbli in diviżjoni per se."* Il-Qorti kompliet:-

*".....huwa ovvju li l-proviso kontenut fl-Artikolu 503 fejn jirrikjedi li biex dan l-artikolu jkun applikabbli jrid ikun hemm immobbli oħra in komun li minnhom jista’ jigi assenjat lil kull wieħed mill-komproprietarji l-oħra “sehem bejn wieħed u ieħor ugwali”, mhux qed jikkontempla l-ekwiparazzjoni. Dan qed jingħad peress li bl-ekwiparazzjoni l-ishma dejjem jigu kompletament ugwali u mhux “bejn wieħed u ieħor ugwali”. Biex komproprietarju jibbenefika minn dan l-artikolu ċ-ċirkostanzi jridu jkunu tali li hemm biżżejjed proprjeta`*

<sup>2</sup> Deciza fit-18 ta' Lulju 2014 - Cit 93/1993/1



*immobbli li tista' titqassam bejn il-komproprjetarji b'mod li kullhadd jiehū bejn wieħed u ieħor l-istess valur f'immobbli"*

Ghalhekk kemm-il darba dak imsemmi f'dan l-artikolu jsir, kull komproprjetarju iehor ghandu dritt għall-sehem bejn wiehed u iehor ugwali għal dak tal-komproprjetarju li qed jitlob dan is-sehem. Illi jekk dan ma jkunx jista' jigi rispettatt, ikun qed imur kontra l-principju enuncjat fl-artikolu 502 tal-Kap 16 li jipprovdli li kull komproprjetarju ghandu dritt li jiehū seħmu in natura.

*In vista* tas-suespost, jigi dedott li din il-Qorti trid thares l-interessi tal-kontendenti kollha li huma komproprjetarji ta' beni in komun, u mhux ta' komproprjetarju wiehed biss.

L-intimat Duminku Cutajar irrefera għall-konvenju li kien hemm vigenti bejn il-partijiet fejn kien gie miftiehem kif l-art ser tigi diviza sabiex tibqa' tinhadem mill-partijiet. Difatti, esebixxa kopja tal-konvenju u l-pjanta esebita, (fol 119-125) kif debitament awtorizzat minn din il-Qorti fis-seduta tal-4 ta' Frar 2016. Kemm-il darba l-kontendenti kienu jaqblu bejniethom li d-divizjoni ma tkunx ta' xkiel għall-interessi tagħhom, setghu jaqblu wkoll li jzommu l-partijiet in komun. Izda, fil-kaz in ezami, dan mhuwiex il-kaz. Illi gie sostnut, permezz ta' din il-kontro-talba u matul il-procediment ta' dan il-kaz mill-intimat Duminku Cutajar li l-imsemmija għalqa hija komodament divizibbli. In sostenn għal dan, gie ritenut mill-intimat li tant din id-divizjoni tista' ssehh, li diga kien hemm konvenju ezistenti bejn il-partijiet dwar kif ser tigi diviza l-art.

Madankollu, hekk kif sottomess fit-trattazzjoni mill-avukat difensur tar-rikorrenti, dak il-konvenju li l-intimat qed jaghmel referenza ghalih, gie redatt f'cirkostanzi differenti u l-pozizzjoni llum inbidlet. Din il-Qorti tosserva li ladarba dan il-konvenju skada, u r-rikorrenti pprocedew bil-kaz odjern biex l-art tinbiegh b'licitazzjoni sabiex kull parti tkun tista' tiehu r-rikavat, hu evidenti li ma kienx hemm qbil. Illi l-partijiet setghu jiprocedu ghad-divizjoni, hekk kif stabbilit f' dak il-konvenju anke matul il-procediment ta' dan il-kaz. Izda, ma jirrizulta li kien hemm l-ebda tentattiv f'dan ir-rigward. Fid-dawl ta' dan, din il-Qorti ma tistax tghaddi biex tadotta dan il-konvenju ghaliex il-partijiet kellhom kull opportunita` li jaghmlu dan kieku riedu jiprocedu ghad-divizjoni. Dan setghu jaghmluh minghajr l-intervent tal-Qorti. Izda, dan ma sarx.

Ghal dawn il-motivi, tichad it-talbiet tal-intimat rikonvenzjonant kif dedotti fit-talba rikonvenzjonali tieghu u in segwitu tilqa' l-eccezzjoni tar-rikorrenti rikonvenzjonati.

### **Kunsiderazzjonijiet ta' Dritt:**

Fil-kawza “**Grech Carmelo vs Dr. Tonio Azzopardi**” deciza fit-28 ta' Jannar 2005 intqal:

*“Illi l-kwistjoni tal-bejgh b'licitazzjoni, meta wiehed mis-sidien tal-fond ma jiridx jibqa' iktar bi shab ma' ohrajn, hija regolata **bl-artikolu 515 sa 523 tal-Kodici Civili**. Illi skont **l-artikolu 518(1)**, meta l-komproprietarji kollha jaqblu dwar bejgh b'licitazzjoni, ma hija mehtiega l-ebda formalita`, u*

*tista' ssir bil-mezz li l-komproprietarji jiftehmu. Izda, meta ma jkunx hemm qbil bejn il-komproprietarji kollha, l-ghazla ta' liema procedura ghandha tigi esegwita hija mhollija f'idejn il-Qorti."*

Il-bejgh b'licitazzjoni hu regolat **bl-artikolu 515 et sequitur tal-Kap 16.**

Illi ghalkemm il-bejgh b'licitazzjoni ta' beni immobbli jista' jsir bil-mod li jaqblu dwaru s-sidien kollha, jekk kemm-il darba jsir b'ordni tal-Qorti f'sentenza jew ghax ma jkunx hemm fehma wahda bejn is-sidien kollha, l-ghazla ta' liema procedura ghandha tigi segwita hija mhollija f'idejn il-Qorti.<sup>3</sup> (Ara f' dan is-sens "**Edwards Major Joseph vs Cuschieri Dr. Leslie et**" P.A. – 22 ta' Jannar 1999).

Illi t-talba sabiex gid immobbli mizmum minn ghadd ta' sidien jinbiegh b'licitazzjoni, trid titqies fid-dawl tal-principji ewlenin li jsawru l-istitut tal-ligi li titkellem dwar gid komuni. Fost dawn il-principji, hemm il-principju assodat li kull wiehed mill-komproprietarji ghandu jedd jiehu s-sehem tieghu tal-beni indivizi in natura. (**artikolu 502 tal-Kap 16 tal-Ligijiet ta' Malta**) u l-bejgh in licitazzjoni huwa rimedju eccezzjonali ghal din ir-regola.<sup>4</sup> Inoltre, hadd ma jista' jigi mgieghel li jibqa' jzomm haga in komun ma' haddiehor. (**Artikolu 496 tal-Kap 16 tal-Ligijiet ta' Malta**).

<sup>3</sup> Artikolu 521(1) tal-Kap 16.

<sup>4</sup> Ara ad ez. Sentenza tat-22 ta' Dicembru, 1948, moghtija mill-On. Qorti ta' l-Appell fil-kawza "**Nazzareno Xuereb vs Giovanni Dimech et**" citata b'approvazzjoni fis-sentenza tal-On. Qorti ta' l-Appell fil-kaz "**Nicholas Jensen Testaferrata pro et noe vs in-Nobbli Anna Maria Spiteri Debono pro et noe**. Et – dec.fid-29 ta' April 2005; App Civ:5.3.1954 fil-kawza fl-ismijiet **Baldacchino et vs Baldacchino** (Koll.Vol:XXXVIII.105) u P.A. 2.3.1959 fil-kawza fl-ismijiet **Fleri vs Portelli**(kollez. Vol.XI.III.ii.657)

Il-Qorti ghandha tinvestiga jekk il-beni indivizi humiex komodament divizibbli. F'dan l-ezercizzju, l-Qorti ghandha d-diskrezzjoni li tordna ekwiparazzjoni fi flus, jew anke bl-imposizzjoni ta' renta, fejn l-ishma ma jirrizultawx indaqs. (**artikoli 505 u 506 tal-Kap 16**).

Fil-kaz “**Giuseppe Zammit vs Ludgarda Grech**” P.A.- 8 ta' Marzu 1983 intqal:

*“Meta beni komuni jistghu jigu divizi bejn il-komproprietarji, it-terminazzjoni tal-komunjoni ghandha ssir bil-mezz ta' divizjoni. Jekk il-beni in komuni ma jistghux jigu maqsuma komodament u bla diskapitu, dan il-beni ghandhom jigu mibjugha b'licitazzjoni sabiex jinqasam il-prezz taghhom.”*

F'dan l-istess kaz, gie kkwotat il-kaz “**Speranza Vella vs Antonio Sciberras noe**”. P.A. 6 ta' Marzu 1948, fejn gie ritenut li:

*“Meta l-beni ma jistghux jinqasmu komodament minghajr ekwiparazzjonijiet esagerati u sproporzjonati, ghandhom jigu licitati.”*

Fil-kawza “**Herbert Conti vs George Tonna**” P.A. 24 ta' Marzu 1983 inghad:

*“Mill-banda l-ohra l-artikolu 552 tal-Kodici Civili jipprovdi li jekk il-beni in komun ma jkunux jistghu jigu maqsuma bla xkiel u bla hsara, u ma tkunx tista' ssir tpattija b'beni ohra in komun ta' xorta differenti, izda tal-istess valur, dawn il-beni jigu mibjugha b'licitazzjoni sabiex jinqasam il-prezz*

*tagghom.*” (Ara wkoll “**Edwards Major Joseph vs Cuschieri Dr. Leslie et**” P.A. – 22 ta’ Jannar 1999).

### **Applikazzjoni ta’ dawn il-principji għall-kaz in ezami:**

Fil-kaz odejrn, l-opinjoni li l-art in kwistjoni mhijiex komodament divizibbli hija sorretta bil-perit mahtur mill-Qorti. Jidher car li, *in vista* tal-art mertu tal-kaz, id-deskrizzjoni u *policies* applikabbli, u tenut kont tan-numru ta’ komproprietarji u tad-diversita` tal-ishma appartenti lilhom li l-ahjar mezz hi dik ta’ bejgh b’licitazzjoni.

### **Fattispecie tal-kaz:**

Jirrizulta li s-socjeta` attrici Malaga Enterprises Ltd. ghandha sehem ta’ hdax minn tletin (11/30), l-atturi konjugi Silvio u Antonia Borg ghandha hdax minn tletin (11/30), l-intimat Duminku Cutajar ghandu erbgha minn tletin (4/30) u l-kjamata in kawza Sonya Galea ghandha erbgha minn tletin (4/30). Dawn il-kwoti mhumiex ikkontestati.

Illi huwa minnu li bil-ligi<sup>5</sup> l-Qorti mhix marbuta li taccetta l-konkluzjonijiet tar-rapport tal-perit mahtur minnha kontra konvinciment taghha nnifisha. Imma l-fehmiet ta’ perit mahtur minn qorti u maghmula f’rapport imressaq minnu m’humieq sepliment opinjonijiet izda jikkostitwixxu prova ta’ fatt, speċjalment f’oqsma fejn il-hatra tkun dwar kwistjonijiet teknici. Tali fehmiet m’ghandhomx jigu mwarrba kif gieq u lahaq sakemm ma jkunx jidher

---

<sup>5</sup> Art. 681 tal-Kap 12

sodisfacentment li tali fehmieta huma, fil-kumpless kollu ta' cirkostanzi, irragonevoli.<sup>6</sup>

Fl-istess vena legali, l-Qorti tresserva izda, li għalkemm naturalment l-osservazzjonijiet teknici tal-espert inkarigat għandhom il-piz tagħhom, il-punt jekk il-proprjeta` hijiex jew le komodament divizibbli u tista' tingasam bla hsara jew diskapitu huwa mholli fid-deskrizzjoni tal-Qorti li għandha tiddeciedi hi dan l-aspett skont ic-cirkostanzi. Kif gie osservat mill-Qorti tal-Appell, "anke fil-kaz ta' dubbju dwar id-divizibbiltà ta' fond il-Qorti trid timxi fuq il-principju li fond ma jigix zmembrat b'mod li l-valur tiegħu jigi deprezzat."<sup>7</sup>

Fil-kaz in ezami, jirrizulta li l-binja adjacenti għall-art in kwistjoni, fuq il-konfini tal-Lvant, u għalhekk kif konstatat mill-Perit Tekniku fir-relazzjoni, f'kaz ta' divizjoni, dan ikun ifisser li s-sehem assenjat lil Duminku Cutajar ikollu valur akbar minn ta' Sonya Galea, minhabba r-regoli u *policies* tal-MEPA kif spjegat fir-rapport.

Illi gie sottolineat ukoll li jekk Sonya Galea tigi assenjata l-parti tal-għalqa bil-kmamar fuqha, dan iwassal sabiex il-valur li jkun imisshom l-atturi ma jirriflettix is-sehem maggorenn tagħhom għall-art in kwistjoni.

Madankollu l-intimat Duminku Cutajar baqa' jissottometti b'mod kostanti, li l-art hi divizibbli. Izda, kkunsidrat li din il-

---

<sup>6</sup> App Kumm **23.6.1967** fil-kawza fl-ismijiet **Geswarda Bugeja et vs Emanuele Muscat et** (Kollez. Vol. LII.389).

<sup>7</sup> Ara sen. tal-Qorti tal-Appell **Giuseppe Meilaq vs Cecilia Zahra Scicluna** deciza fit-28 ta' Gunju 1948 Vol.33B.I.329, kif ukoll sentenza mogħtija mill-Prim Awla (GV) fl-ismijiet **Testaferrata Nicholas Jensen pro et noe vs Spiteri Debono Nobbli Anna Maria pen** – 28.01.2002.

Qorti trid thares l-interessi ekonomici tal-kondividendi kollha, dan ifisser li l-fattur ewlieni li jehtieg li jigi kkonsidrat, hu li kull wiehed ikun jista' jiehu sehemu in natura, hekk kif stipulat fil-ligi.

Ikkonsidrat ukoll, li fid-dawl tar-ragunijiet spjegati fir-relazzjoni teknika, li l-interessi ta' ebda wiehed mill-kondividendi ma jigix lez, sabiex id-drittijiet u l-interessi tal-partijiet kollha jigu salvagwardati.

Dawn il-konsiderazzjonijiet huma konformi mal-insenjament tal-Onorabbli Qorti tal-Appell fil-kawza **“Giuseppe Mejlak vs Cecilia Zahra Scicluna”**, deciza fit-28 ta' Gunju 1948 fejn osservat li l-ligi taghna tuza l-espressjoni *“komodament divizibbli” u minghajr diskapitu cjoè` minghajr pregudizzju tal-interessi tal-kondividendi.....ikun hemm anke diskapitu meta l-fond bid-divizjoni materjali jigi deprezzat fil-valur ekonomiku tieghu....Hu necessarju wkoll illi d-divizjoni maerjali ma tkunx tista' ssir komodament cioe` facilment, minghajr inkonvenjent gravi; ghaliex mhux necessarja l-impossibilita` ta' divizjoni in natura; ghaliex kieku kien hekk.....kwalunkwe post jista' jigi diviz, salv l-kazijiet ta' l-impossibilita` assoluta minhabba l-konfermazzjoni jew estensjoni tal-post.”*

Kif gie enuncjat fil-kaz **“Paul Grech et vs Lawrence Grech et”** P.A. (JRM) deciza fil-25 ta' Settembru 2003, intqal:

*“Madankollu, jekk biex jitharsu l-principji fuq imsemmija l-qasma tal-hwejjeg komuni tkun qeghda ssir biss fid-deher u tkun mgħobbija b'soluzzjonijiet imgebbda, bhal,*

*per ezempju, ekwiparazzjonijiet qawwija, f'dan il-kaz ikun ghaqli li ssir il-licitazzjoni u tkun qeghda tithares il-ligi fil-kelma u l-ispirtu taghha jekk l-eccezzjoni teghleb lill-principju.”*

Il-Qorti kompliet:

*“Illi nghad il-kliem “bla xkiel” fil-ligi jfissru bhala “minghajr ma ssir hsara lill-interessi ta’ dawk li qeghdin jaqsmu”, filwaqt li “bla hsara jfissru “minghajr ma jkun hemm tnaqqis fil-valur tal-gid bil-qasma tieghu.”<sup>8</sup> L-applikazzjoni ta’ tali kriterji f’dan ir-rigward hija wahda ta’ fatt.<sup>9</sup> Il-kwistjoni ghalhekk dwar jekk ghandhiex tigi ordnata l-licitazzjoni bhala mezz estrem biex wiehed johrog mill-komunjoni, minflok ir-rimedju ordinarju tad-divizjoni, tirriduci ruhha f’jekk il-qasma materjali hijjex possibbli fil-limiti hawn fuq imfissra.”<sup>10</sup>*

*In vista tas-suespost, din il-Qorti ser tghaddi biex takkolji t-talbiet tal-atturi.*

### **III. KONKLUZJONI.**

Illi ghalhekk ghal dawn il-motivi, din il-Qorti, **taqta’ u tiddeciedi**, billi filwaqt li tichad l-eccezzjonijiet sollevati, **tilqa’** it-talbiet attrici u cioe`:

<sup>8</sup> Ara **Anthony Abela pro et noe vs Joseph Abela et P.A.** (PS) deciza fis-27 ta’ Jannar 2003.

<sup>9</sup> Ara **Vella vs Sciberras** (Kollez. Vol. XXXIII.ii.217) P.A. 6.03.1948 u **Azzoprđi vs Zammit** (Koll. Vol XLV.i.355) App Civ. Deciz fis-16 ta’ Novembru 1962.

<sup>10</sup> Ara **Xuereb et vs Dimech et** (koll. Vol. XXXIII.i.369) App. Civ. Deciza fit-22 ta’ Dicembru 1948.



1. **Tilqa' l-ewwel talba** u tiddikjara li l-ghalqa, inkluz il-kmamar, il-bir u l-giebjja formanti minn art maghrufa bhala Ta' Sqaq Sejduna fi trejjet Gakbu Abela go Sqaq Ta' Sejduna fil-lokalita` ta' Hal Mann limiti ta' Hal Lija, mhix komodament divizibbli bejn il-partijiet fil-kwoti rispettivi taghhom.

Ghall fini ta' din it-talba tiddikjara li l-kontendenti huma proprjetarji indivizi tal-imsemmija proprjeta` fil-kwoti rispettivi ta' hdax minn tletin sehem (11/30) appartenenti lill-Malaga Enterprises Ltd., hdax minn tletin sehem (11/30) appartenenti lill-konjugu Silvio u Antonia Borg, u erbgha minn tletin sehem (4/30) appartenenti lill-intimat Duminku Cutajar, u erbgha minn tletin sehem (4/30) appartenenti lill-intimata Sonya Galea.

Tordna li l-bejgh b'licitazzjoni jsir bil-procedura mfissra mill-ligi ghall-bejgh bl-irkant nhar il-Hamis 23 ta' Gunju 2016 fil-11:30a.m., u dana bil-prezz stabbilit abbazi tal-valur moghti mill-perit Tekniku Godwin Abela fl-ammont stabbilit ta' mija u hamsa u tmenin elf ewro (€185,000), u r-rikavat ghandu jinqasam skont l-ishma rispettivi taghhom, kif elenkat hawn fuq.

Kull parti jkollha d-dritt li titlob li l-barranin jigu mistiedna sabiex joffru fil-bejgh b'avviz mahrug f'gurnal lokali wiehed, mill-anqas sitt (6) ijiem qabel il-jum imholli ghall-bejgh.

Tiddisponi mit-talba u mill-eccezzjonijiet rikonvenzjonali billi tilqa' l-eccezzjoni tal-atturi rikonvenzjonati u tichad it-talba rikonvenzjonali safejn hu ikompatibbli ma din is-sentenza.

**L-ispejjez gudizzjarji tal-kontro-talba jigu sopportati mill-intimati filwaqt li l-ispejjez gudizzjarji tar-rikors promotur u u tal-irkant jithallsu skont l-ishma rispettivi tal-partijiet fl-ghalqa mertu tal-kaz.**

**Moqrija.**

**Onor. Imhalled Lorraine Schembri Orland  
LL.D., M.Jur.(Eur.Law), Dip.Trib.Eccles.Melit.  
26 ta' Mejju 2016**

**Josette Demicoli  
Deputat Registratur  
26 ta' Mejju 2016**